



**TRIBUNAL GHAL TALBIET ZGHAR**

**GUDIKATUR  
MARIA KARLSSON**

Seduta tal-11 ta' Jannar, 2007

Talba Numru. 1016/2005

**Michael Busuttil u  
martu Josephine Anne sive Joanne Busuttil  
u Louise Busuttil;**

**Vs**

**Darryn Portelli**

**It-Tribunal,**

Ra l-Avviz li permezz tieghu l-atturi ddikjaraw illi hwejjeg proprjeta' tal-atturi fl-ammont ta' mitejn tnejn u hamsin Lira Maltin u disgha u erbghin centezmi (LM252.49) nsterqu jew gew nieqsa meta kienu fil-kustodja u taht ir-responsabbilta' tal-konvenut bhala gestitur ta' party fl-okkazjoni ta' l-ewwel tas-sena 2004 fir-Resort Tal-Westin Dragonara, San Giljan ghall-liema nuqqas jahti l-istess konvenut.

Kopja Informali ta' Sentenza

Bl-Ispejjes inkluzi dawk tal-ittra legali tal-20 ta' Jannar, 2004, 21 ta' Lulju, 2004 u 1 ta' Novembru, 2004 kontra l-konvenut li huwa ingunt ghas-subizzjoni u bl-imghaxijiet dekoribbli skond il-ligi mid-data ta' din it-talba sa l-effettiv pagament.

Ra r-risposta tal-konvenut

Ra r-risposta sollevata mill- konvenut li permezz taghha eccepixxa lli

1) l-konvenut m'huwiex il-legittimu kuntradittur peress ili r-responsabbilita' ghall-'cloak room' in kwistjoni kienet tal-hotel fejn sar il-party, fil-Westin Dragonara, tant illi l-istess Hotel tramite l-assigurazzjoni taghha hallset it-talbiet kollha relatati mall-istess incident;

2) Illi l-konvenut huwa biss wiehed mill-promoturi tal-istess party;

Illi bla pregudizzju ghas-suespost l-atturi qieghdin jippretendu valur ta' hwejjeg godda meta dawn kienu naturalment uzati.

It-Tribunal ra d-dokumenti kollha ezebiti fil-process miz-zewg partijiet.

Ra x-xhieda tal-attur Michael Busuttil u x-xhieda bl-affidavit tal-atturi Louise Busuttil u Josephine Anne sive Joanna Busuttil sema x-xhieda tal-konvenut Darryn Portelli.

Ra l-atti kollha;

Ikkunsidra:

Lli mill-atti kollha fil-process jidher lli wara Party fl-okkazjoni ta' l-ahhar tas-sena li kien sehh fil-Westin Dragonara fil-31 ta' Dicembru, 2004 kienu ntilfu jew misruqa hwejjeg proprjeta' tal-attur u cioe' 'kowts' u accessorji varji tal-ilbies tax-xitwa, mill-gwardarobba tal-

Westin Dargonara Hotel liema gwardarobba kienet gestita mill-Westin Dragonara Hotel. Illi jidher iili kienet qamet rassa kbira madwar il-gwardarobba tal-Westin Dragonara Hotel bil-konsegwenza lli ntilfu u insterrqu 'l fuq minn mitejn hwejjeg u accessorji vari.

Illi l-istess konvenut Darryn Portelli, wiehed mill-organizzaturi ta' dan il-Party qal ili ghalkemm huwa kien ha hsieb illi jorganizza party ta' l-ahhar tas-sena fil-Westin Dragonara Hotel, il-gwardarobba kienet taqa' that ir-responsabilita' tal-Westin Draggonara Hotel. Di Fatti Darryn Portelli u siehbu ghan-nom ta' D&N promotions bhala organizzaturi tal-party kienu min jeddom hallsu lill-gestituri tal-Westin Dragonara Hotel ammont ta' LM500 bhala 'insurance premium' sabiex l-klijenti taghom ikunu koperti ahjar b'polza ta' assikurazzjoni li tkopri eventwalitajiet simili ta' serq mill-gwardarobba. Ghalhekk ikompli izid jghid illi kwalunkwe 'claim' kellha ssir lil Westin Dragonara Hotel u mhux lilu direttament, kif jissokta jghid kienu ghamlu klijenti ohra li kienu nsterqulhom hwejjighom dik is-serata. Il-Konvenut kompla jghid illi huwa kemm il-darba kien qal lil attur bil-fomm biex jittrattaw direttament mal-Hotel ghaliex il-gwardarobba tappartjeni lil-Westin Dragonara Hotel u li l-claims l-ohra li kienu telghu 'l fuq minn mitejn 'Kowt' u accessorji vari kienu thallsu lill-klijenti kollha mill-Westin Dragonara Hotel direttament. Il-Konvenut zied jghid ukoll lli l-'cliams' kollha kienu gew settiljati mall-klijenti hlief ghall-'cliam' tal-atturi.

Skond ix-xhieda tal-konvenut dan jghid illi huwa kien lest ihallas somma ta' LM150 lill-atturi sabiex jissalvagwardja r-reputazzjoni tieghu ta' D&N Promotions. Din l-offerta m'ghandhiex titqies bhala ammissjoni da parti mill-konvenut izda kient biss turija ta' rieda tajba sabiex jissalvagwardja r-reptuazzjoni tal-organizzaturi tal-Party.

Skond korrispondenza li qieghda esebita fil-process jidher illi l-attur ikkirrisponda kemm mall-konvenut ghan-nom ta' D&N Promotions u kemm James Lee bhala Managing Director tal-Westin Dragonara Hotel. Mill-ittri mibghuta mill-atturi u li huma esebiti u mix-xhieda tal-atturi jidher illi

Kopja Informali ta' Sentenza

I-korrispondenza dwar it-talba ghar-rimbors ta' hwejjighom saret biss ma Darryn Portelli u mhux mall-Westin Dragonara Hotel.

Fil-korrispondenza skambjata bejn il-partijiet il-konvenut qatt ma kien ta' x'jifhem lill-attur ili huwa ma kienx il-legittimu kuntradittur izda sahsitra kien fi kliemu stess offra somma sabiex tinghalaq il-kwistjoni u jissalvagwardja r-reputazzjoni ta' D&N Promotions bhala 'party organizers.' Din is-somma ta' Lm150 ma kienetx accettabbli lill-atturi.

Skond ix-xhieda tal-attur Michael Busuttil kien kiteb lil Darryn Portelli u lil Westin Dragonara izda kien biss Darryn Portelli li kien irrispondihom u li ghalhekk t-trattativi tkomplew ma' Darryn Portelli.

Jidher illi l-konvenut kien wera diligenza xierqa u kien ha l-prekawzjonijiet necessarji sabiex il-klijenti tieghu jistghu jgawdu serata fl-okkazjoni ta' l-ahhar tas-sena.

It-Tribunal huwa tal-fehma lli l-gestjoni tal-gwardarobba ma kienetx f'idejn l-organizzatur tal-Party u li ghalhekk ma taqax taht ir-responsabbilita' tieghu. It-Tribunal huwa tal-fehma ukoll lli l-anqas il-kustodja ta' l-istess hwejjeg kient f'idejn il-konvenut. Bhala organizzatur hu ha hsieb illi l-klijenti kellhom ghad-disposizzjon taghhom is-servizz ta' gwardarobba.

Mill-provi jidher illi l-konvenut kien ha l-prekawzjonijiet possibli u wera diligenza serja bil-mod kif kien organizza l-Party fl-okkazjoni ta' l-ahhar tas-sena fil-Westin Dragonara Hotel. Da parti mill-organizzaturi kienu sahsitra hallsu 'premium tal-insurance' zejda lil-WestinDragonara sabiex il-klijenti taghhom ikunu koperti ghall-kwalunkwe' eventwalita'. Mix-xhieda u dokumenti ezebiti ma jistax jigi ppruvat illi t-tort kien tal-organizzaturi. It-Tribunal huwa tal-fehma lli jista' jkun hemm terzi persuni li huma responsabbli.

Kopja Informali ta' Sentenza

L-incident tal-gwardarobba li kien jinsab fil-kustodja tal-Westin Dragonara Hotel, huwa kaz li kien barra mill-kontroll tal-organizzaturi tal-Party. Jista' jinghad illi dan kien *kaz fortuit* li ma kienx previst u li kien barra mill-lok tal-gestituri u bhala tali l-konvenut m'ghandux jidhol responsabbli ghat-telf tal-atturi.

Ghal dawn ir-ragunijiet it-Tribunal jaqta' u jiddeciedi billi jichad it-talba tal-konvenut illi mhuwiex il-legittimu kuntradittur f'din il-kawza izda jilqa' l-eccezzjoni fil-mertu.

Spejjez a karigu taz-zewg partijiet.

**< Sentenza Finali >**

-----TMIEM-----